


jeli baba sisòkò



**daa ka
kòrè kèlè**



EDITIONS · IMPRIMERIES
DU MALI

**jeli baba
sisòkò**



**daa ka
kòrè kèlè**

kalilu tera de ye
jeli baba ka maana in sèbèn

bamanankan in ka gèlèn
bamanankan
segu bamanankan in ka gèlèn
bèe t'o si dòn

jamana kodòn gogoro

an balimakè kalilu tera ye san caman kè tuba-
bukalan na. hali bi, a bè o kalan de la, ka taa a
fè, mali lakòlisoba la, min filè nin ye bamakò ba
da la.

nka, k'i to tubabukalan na, kalilu tera y'i miiri,
ko ni i sera ka jamana ka kow dòn wali kan na
cogo o cogo, a gundo caman bè yen nò, o bè to
kò, a timiya caman bè yen, o bè tunun. bawo,
jamana yèrè den ye jamana faamuya jira cogo min
na, o de ye faamuya kisè ye : nyin ta fò cogo
wo, jugu ta wo, i yèrè y'a fò cogo min, o de
nyògòn tè.

o la sa, kalilu tera y'a kòlòsi ko dòw kèlen bè
ka mògò dòw bò faamubagaw jate la, u ka tuba-
bukanmènbaliya dama kama, k'a sòrò, jamana in
kodòn gogoro bè olu de bolo. o dun bè taa wolo
min na, o ye kolonso de ye. bawo, ni mògò min
nyinèna i jujòn kò, i laban ko b'i kònònagan.

nin hakili de la, kalilu tera sera jeli baba sisòkò
ma, jeli baba min kofò kun tè mògò si ye, bawo,
an bèe b'a ka kuma lamèn tarata su o tarata su
arajomali la. kalilu y'a nyini a fè, a ka maana
kelen fò, o ka sèbèn bamanankan kalanbagaw ye.
jeli baba ye "daa ka kòrè kèlè" labèn, k'o fò a
ye.

o tuma, an ka jeli baba lamèn.